

प्रेषक,

भास्करानन्द,  
सचिव,  
उत्तराखण्ड शासन।

सेवामें,

समस्त जिलाधिकारी,  
उत्तराखण्ड।

आपदा प्रबन्धन एवं पुर्नवास अनुभाग,

देहरादून : दिनांक 20, जुलाई, 2013

विषय :- वित्तीय वर्ष 2013-14 में राज्य में प्राकृतिक आपदा से हुई जनहानि के फलस्वरूप विधवाओं को आर्थिक सहायता दिये जाने विषयक।

महोदय,

उपर्युक्त विषयक अवगत कराना है कि प्रदेश में हुई प्राकृतिक आपदा से कई व्यक्तियों की अकाल मृत्यु होने/मृत्यु कल्पित माने जाने के कारण कई परिवारों के सामने विभिन्न तरह की समस्याएँ उत्पन्न हो रही हैं। कई परिवारों के मुखिया की राज्य में आयी प्राकृतिक आपदा से मृत्यु होने, लापता होने से परिवार के अन्य सदस्यों के पालन पोषण की समस्या के दृष्टिगत शासन स्तर पर सम्यक विचारोपरान्त मुझे यह कहने का निदेश हुआ है कि प्राकृतिक आपदा से हुई व्यक्ति की मृत्यु/मृत्यु कल्पित के उपरान्त उत्तराखण्ड राज्य की विधवाओं को मा0 मुख्यमंत्री राहत कोष से एक मुश्त रू0 25,000/- (रू0 पच्चीस हजार मात्र) की आर्थिक सहायता निम्न शर्तों एवं प्रतिबन्धों के अधीन प्रदान किये जाने की श्री राज्यपाल महोदय सहर्ष स्वीकृति प्रदान करते हैं:-

2- उक्त आर्थिक सहायता हेतु हकदार प्रार्थिनी द्वारा प्रार्थना पत्र सम्बन्धित उप जिलाधिकारी को प्रस्तुत करना होगा, जिसे उप जिलाधिकारी स्वयं संतुष्ट होने के पश्चात् जिलाधिकारी को आर्थिक सहायता दिये जाने हेतु अपनी संस्तुति उपलब्ध करायेंगे, जिसके आधार पर जिलाधिकारी द्वारा उक्तानुसार सहायता प्रदान की जायेगी।

3- सम्बन्धित जिलाधिकारी उक्तानुसार अनुमन्य आर्थिक सहायता प्रदान किये जाने से पूर्व राज्य में आयी प्राकृतिक आपदा से मृत्यु/लापता व्यक्तियों की तैयार सूची से प्राप्त आवेदन पत्र का मिलान करने के पश्चात् आर्थिक सहायता प्रदान करेंगे।

4- राज्य में आयी प्राकृतिक आपदा से लापता व्यक्ति के सम्बन्ध में उसे मृत्यु कल्पित माने जाने के सम्बन्ध में निर्धारित एफीडेविट प्राप्त करने के उपरान्त उक्त सहायता देय होगी।

5- उक्त धनराशि शासनादेश संख्या-475/XVIII-(2)/F//13-4(27)/2010, दिनांक 27 जून, 2013 में प्राविधानित मृत व्यक्ति के परिवार को अनुग्रह भुगतान हेतु कुल देय सहायता रू0 5.00 लाख के अतिरिक्त इसी वित्तीय वर्ष में देय होगी।

6- यह आदेश वित्त विभाग के अ.शा.सं.-70 NP/वित्त-5/2013, दिनांक 20 जुलाई, 2013 में प्राप्त सहमति से जारी किये जा रहे हैं।

भवकीय,


(भास्करानन्द)  
सचिव

संख्या-598(1)/XVIII-(2)/2013-18(15)/2013, तद्दिनांक

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी), ओबैराय बिल्डिंग, देहरादून।
- 2- निजी सचिव, मा0 आपदा प्रबन्धन एवं पुनर्वास मंत्री, उत्तराखण्ड शासन।
- 3- निजी सचिव, मुख्य सचिव, उत्तराखण्ड शासन।
- 4- समस्त प्रमुख सचिव/सचिव, उत्तराखण्ड शासन।
- 5- प्रमुख सचिव/सचिव, मा0 मुख्यमंत्री, उत्तराखण्ड शासन।
- 6- आयुक्त, कुमाऊँ एवं गढ़वाल मण्डल।
- 7- राज्य सूचना अधिकारी, एन.आई.सी., सचिवालय परिसर, देहरादून।
- 8- अधिशासी निदेशक, डी.एम.एम.सी. सचिवालय परिसर, देहरादून।
- 9- गार्ड फाईल।

आज्ञा से,

  
(एम0एस0 चौहान)  
अनु सचिव